



कोहली के नाम से कोटला में होगा स्टैंड

>> 14

दैनिक जागरण

वर्ष 3 अंक 70

सरोकार

उम्मेद ने जगाईं रोजगार और विकास की उम्मीद

उत्तरकाशी : उत्तराखंड के सिंगोट गांव निवासी 50 वर्षीय उम्मेद सिंह कपड़ों स्वरोजगार और उन्नति की राह बनाकर मिसाल बन गए हैं। पारंपरिक तरीकों व नई तकनीक के साथ वह खुद भी कमा रहे हैं और दर्जनों लोगों को रोजगार भी दे रहे हैं। किसी को मछली पालन में लगाया है तो किसी को सब्जी उत्पादन में। (पेज-11)

जागरण विशेष

स्कूबा डाइविंग कर देखें द्वारका नगरी

द्वारकापुरी : समुद्र तल में जाकर दुनिया के प्राचीन नगरी में एक द्वारका की भयंता का साक्षात् दर्शन अब मुश्किल नहीं रहा। स्कूबा डाइविंग कर 60 से 80 फीट नीचे तक जाकर इस प्राचीन नगर के अवशेषों को छूकर देखा जा सकता है। (पेज-11)

वर्दी बताएगी जवान कहां हैं

कानपुर : उत्तर प्रदेश वस्त्र प्रौद्योगिकी संस्थान (यूपीटीआई) सेना के लिए स्मार्ट क्लॉथ (वर्दी) तैयार करने जा रहा है। इसमें लगे सेंसर व विप से सैनिकों की लोकेशन आसानी से जानकर उनकी मदद की जा सकेगी। (पेज-11)

न्यूज गैलरी

राज-नीति ▶ पृष्ठ 3

हमें आजाद करते हैं लोकतंत्र और शिक्षा : मोदी

थिपू : लोकतंत्र और शिक्षा दोनों का लक्ष्य होता है हमें आजाद करना। दोनों एक-दूसरे के बिना अधूरे हैं और दोनों ही हमें अपना सर्वश्रेष्ठ पाने में मदद करते हैं। भूदान दिवस के दूसरे दिन रविवार को नरेंद्र मोदी ने यह बात कही। उन्होंने भारत-भूदान को प्राकृतिक सहयोगी बताते हुए दोनों के संबंधों की तारीफ भी की। देर शाम मोदी भारत पहुंच गए।

नेशनल न्यूज ▶ पृष्ठ 6

रतुल पुरी पर 354 करोड़ की बैंक धोखाधड़ी का मुकदमा

नई दिल्ली : सीबीआइ ने माफ के मुख्यमंत्री कमलनाथ के भाजे रतुल पुरी समेत अन्य के खिलाफ 354 करोड़ रुपये की बैंक धोखाधड़ी का मुकदमा दर्ज किया है। मामला मोजर बैंक इंडिया लिमिटेड से जुड़ा है, जिसमें रतुल केयर कार्पोरेशन ने रविवार को आरोपित निदेशकों के आवास व दफ्तरो समेत कुल छह ठिकानों पर छापेमारी भी की।

अंतरराष्ट्रीय ▶ पृष्ठ 13

काबुल में शादी समारोह में आत्मघाती हमला, 63 की मौत

काबुल : अफगानिस्तान की राजधानी काबुल में आतंकीयों ने एक शादी समारोह को निशाना बनाया है। शनिवार रात एक वेंडिंग हॉल में हुए आत्मघाती धमाके में 63 लोगों की मौत हो गई और 182 घायल हो गए। जान गंवाने वालों में कई बच्चे और महिलाएं भी शामिल हैं। अमेरिका और तालिबान में चल रही शांति वार्ता के बीच हाल के महीनों की इस सबसे भीषण वारदात की जिम्मेदारी आतंकी संगठन इस्लामिक स्टेट (आइएस) ने ली है।

नया नियम

अंतरराष्ट्रीय क्रिकेट परिषद ने 18 जुलाई को ही बनाया था यह नया नियम, इससे पहले सिर्फ क्षेत्ररक्षण के लिए स्थानापन्न खिलाड़ी को मैदान में उतरने की थी इजाजत

डेस्ट क्रिकेट के 142 वर्ष के इतिहास और 2354 टेस्ट के बाद यह पहली बार हुआ जब बीच मैच में चोटिल होकर बाहर हुए खिलाड़ी की जगह आधिकारिक रूप से स्थानापन्न बल्लेबाज को शामिल किया गया। एशेज सीरीज के दूसरे टेस्ट के चौथे दिन ऑस्ट्रेलिया की पहली पारी में इंग्लैंड के तेज गेंदबाज जोफ्रा आर्चर की 148 किमी प्रति घंटे की गति वाली गेंद ऑस्ट्रेलियाई बल्लेबाज स्टीव स्मिथ की गर्दन पर लग गई थी। इसके बाद वह जमीन पर गिर पड़े थे। स्मिथ बाद में बल्लेबाजी करने आए और 92 रन पर आउट हो गए। रविवार को क्रिकेट ऑस्ट्रेलिया (सीए) ने टेस्ट के पांचवें दिन स्मिथ की जगह थॉमस लाबुशाने को स्थानापन्न बल्लेबाज के तौर पर शामिल किया। वह दूसरी पारी में स्मिथ की जगह बल्लेबाजी करने आए और 100 गेंद में शानदार 59 रनों की पारी खेलकर पवेलियन लौटे। ऐसे में लाबुशाने इस नए नियम के तहत स्थानापन्न खिलाड़ी बनने वाले इतिहास के पहले खिलाड़ी बन गए। लाबुशाने को भी हेलमेट की फ़िल पर आर्चर की गेंद लगी, हालांकि वह जल्द ही संभल गए। अंतरराष्ट्रीय क्रिकेट परिषद (आइसीसी) ने विश्व कप के बाद ही 18 जुलाई को

हिमाचल में बारिश ने तोड़ा 70 साल का रिकॉर्ड, 22 की मौत

जेएनएन, शिमला

केरल और महाराष्ट्र के बाद अब देश के पहाड़ी राज्य भारी बारिश और बाढ़ के कहर से जूझ रहे हैं। इनमें हिमाचल प्रदेश, उत्तराखंड और जम्मू-कश्मीर के कुछ इलाके भी शामिल हैं। हिमाचल में तो 70 साल में पहली बार इतनी बारिश हुई है। इसके चलते अब तक 22 लोगों की मौत हो चुकी है और दर्जनों घायल हुए हैं। सात लापता बताए जा रहे हैं। कुल्लू जिले का संपक शेष दुनिया से कट चुका है। ऊना और शिमला-सोलन के बीच रेल यातायात भी प्रभावित हुआ है। वहीं, उत्तराखंड में बारिश के कारण नौ लोगों की मौत हो चुकी है। पंजाब में छह और उत्तर प्रदेश में तीन लोग काल का प्राण बने। मौसम विभाग के अनुसार, सोमवार कुछ राहत मिलने का संभावना है।

सात लोग लापता, भूस्खलन और बाढ़ की चपेट में आने से दर्जनों लोग घायल

102 मिलीमीटर बारिश हुई बीते 24 घंटे के दौरान
100 मिलीमीटर वर्षा दर्ज की गई थी 1950 में
330 मिलीमीटर वर्षा दर्ज की गई है नैनादेवी में

20 साल बाद अगस्त में बर्फ : हिमाचल की चोटियों पर 20 साल बाद अगस्त में बर्फबारी देखी गई है। कुल्लू जिले के रोहतांग दर्र और लाहुल-स्पीति की चोटियों पर हल्की बर्फबारी दर्ज की गई।

श्री नैना देवी में सर्वाधिक बारिश : हिमाचल प्रदेश के मौसम

हिमाचल प्रदेश में बीते 24 घंटों के दौरान वर्ष 1950 से उपलब्ध डाटा के मुताबिक सबसे अधिक वर्षा दर्ज की गई है 120 साल बाद प्रदेश के ऊंच पर्वतीय इलाकों में अगस्त के महीने में बर्फबारी दर्ज की गई है। सोमवार से विभिन्न जिलों में वर्षा में कमी आएगी।

विभाग के निदेशक मनमोहन सिंह के अनुसार प्रदेश के सभी जिलों में पिछले 24 घंटे के दौरान औसत 102.5 मिलीमीटर बारिश हुई। वहीं, इससे पहले 14 अगस्त 2011 को 74 मिलीमीटर और 1950 में 100 मिलीमीटर वर्षा दर्ज की गई थी। सबसे अधिक वर्षा श्री नैनादेवी में 330 मिलीमीटर हुई।

उत्तराखंड में भी बारिश का कहर, नौ की मौत, 15 लापता

उत्तराखंड में बीते 24 घंटों में बादल फटने, नदी नालों में उफान व भूस्खलन की घटनाओं में जानमाल की काफी क्षति हुई है। राज्य के अलग-अलग हिस्सों में 15 लोग नालों के उफान और मलबे के साथ बह गए, जबकि एक ही परिवार के आठ सदस्य मकान के मलबे में दब गए। ऐसे में नौ लोगों की मौत हो गई, जबकि 15 अभी लापता हैं।

पंजाब में 81 गांव खाली करवाने के आदेश, छह की मौत

पंजाब में शनिवार रात तेज बारिश के बाद रविवार सुबह मौसम साफ होने पर लोगों ने राहत की सांस ली। हालांकि भाखड़ा बांध से पानी छोड़ने के कारण औद्योगिक नगरी लुधियाना से लेकर फिरोजपुर जिले तक सतलुज का जलस्तर बढ़ गया है। ऐसे में प्रशासन की ओर से जालंधर के 81 गांव खाली करवाने के आदेश जारी किए गए हैं। लुधियाना के खन्ना में मकान की छत गिरने से एक ही परिवार के तीन सदस्यों की मौत हो गई। इसके अलावा राज्य में तीन अन्य लोगों की भी मौत हुई है। बाढ़ के खतरों को देखते हुए मुख्यमंत्री ने ली नदियों का जलस्तर बढ़ने पर रिपोर्ट लेकर जरूरी निर्देश दिए हैं।

भारी बारिश के दौरान शिमला के ब्यालिंग में हुए भूस्खलन के कारण दुर्घटनाग्रस्त हुई बस और अन्य वाहन।




अब सिर्फ गुलाम कश्मीर पर होगी बात : राजनाथ

खरी बात ▶ अनुच्छेद 370 हटने से बौखलाए पाक को रक्षा मंत्री की दो टूक पड़ोसी देश को नसीहत, पहले आतंकवाद रोको फिर होगी कोई बातचीत

सुधीर तंवर, कालका (पंचकूला)

जम्मू-कश्मीर से अनुच्छेद 370 और 35ए हटाने के मुद्दे पर अंतरराष्ट्रीय विवादों में अलग-थलग पड़ चुके पाकिस्तान पर रक्षा मंत्री राजनाथ सिंह ने कड़ा हमला बोला है। भारत पर वार्ता के लिए दबाव बना रहे पाक को चेतावनी देते हुए उन्होंने कहा, पहले वह आतंकवाद रोके। वार्ता होगी भी तो सिर्फ पाकिस्तान के कब्जे वाले गुलाम कश्मीर पर।

राजनाथ रविवार को यहां मुख्यमंत्री मनोहर लाल की जन आशीर्वाद यात्रा को हरी झंडी दिखाने से पूर्व समारोह को संबोधित कर रहे थे। रक्षा मंत्री ने कहा, पड़ोसी देश पाकिस्तान बेहद डरा हुआ है। हमने जम्मू-कश्मीर के विकास के लिए अनुच्छेद 370 को समाप्त किया, जबकि पाकिस्तान बेवजह तिलिमिलाया हुआ है। कभी हमें धमकी दे रहा तो कभी दूसरे देशों के दरवाजे खटखटा रहा है, लेकिन उसे अमेरिका सहित किसी का समर्थन नहीं मिल रहा। प्रधानमंत्री नरेंद्र मोदी ने भी चोटियों में जम्मू-कश्मीर को देश से अलग करने वाले अनुच्छेद 370 को हटाकर अपना 56 इंच का सीना सभी को दिखा दिया है। उन्होंने पुलवामा में आतंकी हमले के बाद बालाकोट में आतंकीयों के ठिकाने पर हमले पर सवाल उठाने वालों को जवाब देते हुए कहा, पाक के प्रधानमंत्री इमरान खान ने हाल ही में कहा था



कालका में रविवार को सीएम मनोहर लाल खट्टर की जन आशीर्वाद यात्रा की शुरुआत से पूर्व रैली को संबोधित करते रक्षा मंत्री राजनाथ सिंह



जितेंद्र सिंह ने भी कहा, अब गुलाम कश्मीर लेना है

जम्मू : प्रधानमंत्री कार्यालय के राज्यमंत्री डॉ. जितेंद्र सिंह ने कहा कि अब पाक से गुलाम कश्मीर को वापस कैसे लेना है, यह सोचने का समय है। भगवान वह दिन भी जल्द दिखाए। पार्टी कार्यालय में बुद्धिजीवियों के सम्मेलन को संबोधित करते हुए उन्होंने कहा, नजरबंद किए गए पूर्व मुख्यमंत्री उमर अब्दुल्ला, महबूबा मुफ्ती जैसे कई नेता स्वयं को कैद में बताकर हालात बिगाड़ना चाहते हैं। इसे कैद नहीं कहते हैं, कैद तो वह थी जो श्यामा प्रसाद मुखर्जी और महाराजा हरि सिंह को दी गई।

आतंकवाद से इरान की कोशिश

रक्षा मंत्री ने कहा कि बीखलाया पाकिस्तान आतंकवाद से भारत को इरान की कोशिश कर रहा है। उसे समझना चाहिए कि अब पूरे देश में एक संविधान, एक विधान और एक निशान हो चुका है। विपक्ष के लोग कहते थे कि इससे भारत बंट जाएगा, परंतु ऐसा कुछ नहीं हुआ। कश्मीर में हालात पूरी तरह सामान्य हैं। इससे पहले शुक्रवार को रक्षा मंत्री ने पोखरण (राजस्थान) में भी पाक पर निशाना साधते हुए कहा था कि आज तक नो फर्स्ट यूज ही भारत की न्युक्लियर पॉलिसी रही है। प्रथिय में क्या होगा, वो सब परिस्थितियों पर निर्भर करता है।

खरीद हो जानी चाहिए थी। अगर ये तभी खरीद लिए जाते तो हमारी वायुसेना को बालाकोट में जाकर हवाई हमले नहीं करने पड़ते। हम भारत की सरजमा से ही पाक में चल रहे आतंकी ठिकानों को ध्वस्त कर देते। अब केंद्र सरकार जल्द ही राफेल को खरीदने जा रही है जिससे कोई देश हमारी ओर आंख उठाकर नहीं देख सकेगा।

प्रेस से राफेल लड़ाकू विमान की खरीद में देरी का ठीकरा पूर्व की कांग्रेस सरकारों पर फोड़ते हुए राजनाथ ने कहा, दस साल पहले ही इनकी खरीद हो जानी चाहिए थी। अगर ये तभी खरीद लिए जाते तो हमारी वायुसेना को बालाकोट में जाकर हवाई हमले नहीं करने पड़ते। हम भारत की सरजमा से ही पाक में चल रहे आतंकी ठिकानों को ध्वस्त कर देते। अब केंद्र सरकार जल्द ही राफेल को खरीदने जा रही है जिससे कोई देश हमारी ओर आंख उठाकर नहीं देख सकेगा।

जम्मू में मोबाइल-इंटरनेट फिर बंद, श्रीनगर में आज खुलेंगे स्कूल

राज्य ब्यूरो, जम्मू

प्रशासनिक अधिकारियों ने कहा, तकनीकी कारणों से बंद की गई है सेवा

जम्मू के पांच जिलों में रविवार सुबह मोबाइल व इंटरनेट सेवा दोबारा बंद कर दी गई। शुक्रवार देर रात हालात सामान्य होने के बाद प्रशासन ने जम्मू, रियासी, सांबा, कटुआ व ऊधमपुर में मोबाइल व इंटरनेट सेवा बहाल की थी। 24 घंटे के भीतर नेट सेवा बंद होने से अफवाहों का बाजार गर्म हो गया। वहीं, देर शाम प्रशासन ने स्पष्ट किया कि जम्मू संभाग में कोई अग्रिय घटना नहीं हुई है और न प्रशासन की ओर से प्रतिबंध लगाए जा रहे हैं। तकनीकी कारणों से मोबाइल और इंटरनेट सेवा को बंद किया गया है।

कहा, सभी जिलों में बेहतर हैं हालात, अफवाहों पर विश्वास न करे आवाज

जम्मू के डिवीजनल कमिश्नर संजीव वर्मा ने पत्रकारों को बताया शुक्रवार देर रात 2जी सेवा शुरू की गई। इससे ट्रैफिक ओवरलोड होने से मोबाइल सेवा बंद हो गई। प्रशासन ने मोबाइल कंपनियों को 2जी सेवा बंद करने का कोई आदेश नहीं दिया है। इसके विपरीत डिप्टी कमिश्नर सुषमा चौहान ने प्रशासन के फेसबुक पेज पर जो बयान जारी किया,

उसमें कहा कि अफवाहों पर अंकुश लगाने और शरारती तत्व किसी तरह की दहशत न फैलाए, इसलिए मोबाइल इंटरनेट को बंद किया है। वहीं, बाद में उन्होंने नेट बंद करने का कारण तकनीकी बताया। दोनों अफसरों ने दावा किया कि जम्मू से राजौरी-पुंछ तक हालात सामान्य हैं। सभी जिलों से प्रतिबंध हटा लिए गए हैं। लैंड लाइन फोन सेवाएं बहाल कर दी गई हैं। ब्राउडबैंड पहले दिन से जारी है। मोबाइल इंटरनेट सेवा पुनः बहाली के सवाल पर वर्मा ने कहा, इसमें दो-तीन दिन लगेगे।

कश्मीर में कई क्षेत्रों में डील पेज>>5

आरक्षण के मुद्दे पर सौहार्दपूर्ण माहौल में चर्चा के पक्ष में आरएसएस के प्रमुख

नई दिल्ली, प्रे्ट : राष्ट्रीय स्वयंसेवक संघ प्रमुख मोहन भागवत ने रविवार को कहा कि जो आरक्षण के पक्ष में हैं और जो इसके खिलाफ हैं उन लोगों के बीच इस पर सौहार्दपूर्ण माहौल में बातचीत होनी चाहिए। भागवत ने कहा कि उन्होंने पहले भी आरक्षण पर बात की थी लेकिन इससे काफी हंगामा मचा और पूरी चर्चा वास्तविक मुद्दे से भटक गई।

उन्होंने कहा, आरक्षण का पक्ष लेने वालों को उन लोगों के हितों को ध्यान में रखते हुए बोलना चाहिए जो इसके खिलाफ हैं। इसी तरह से विरोध करने वालों को इसका समर्थन करने वालों के हितों को ध्यान में रखते हुए बोलना चाहिए। उन्होंने कहा कि आरक्षण पर चर्चा हर बार तीखी हो जाती है जबकि इस दृष्टिकोण पर



कहा, समर्थक और विरोधी दोनों एक-दूसरे के हित को ध्यान में रखें

पूर्व केंद्रीय मंत्री जेटली की हालत नाजुक

जागरण संवाददाता, नई दिल्ली : अखिल भारतीय आयुर्विज्ञान संस्थान में भर्ती पूर्व केंद्रीय मंत्री और भाजपा के वरिष्ठ नेता अरुण जेटली की हालत नाजुक बनी हुई है। हालांकि एम्स ने 10 अगस्त के बाद कोई आधिकारिक बयान जारी नहीं किया है, लेकिन सूत्रों के अनुसार, जेटली को एकस्ट्रा-कारपोरियल मैम्ब्रन ऑक्सिजेनेशन (एक्मो) पर रखा गया है। जब मरीज का फेफड़ा व हार्ट काम नहीं करता और सांस लेने में दिक्कत होने लगती है तो उसे एक्मो मशीन का सपोर्ट दिया जाता है। वहीं, शनिवार को जम्मू-कश्मीर के राज्यपाल सत्यपाल मलिक, बिहार के सीएम नीतीश कुमार, उप्र की पूर्व मुख्यमंत्री मायावती, केंद्रीय मंत्री जितेंद्र सिंह, पीयूष गोयल, डॉ. हर्षवर्धन, वायु सेना प्रमुख बीएस धनोआ, कांग्रेस नेता अशोक मनू सिंघवी, ज्योतिरादित्य सिंधिया समेत कई नेता एम्स पहुंचे हैं। ज्ञात है, 66 वर्षीय जेटली को 9 अगस्त को एम्स में भर्ती किया गया था। वह लंबे समय से बीमार चल रहे हैं।

और किसी को दूसरे के कार्यों के लिए जिम्मेदार नहीं ठहराया जा सकता। नरेंद्र मोदी सरकार पर आरएसएस के प्रभाव की धारणा के बारे में भागवत ने कहा, 'चूँकि भाजपा और इस सरकार में संघ कार्यकर्ता हैं, वे आरएसएस को सुनेंगे, लेकिन उनके लिए हमारे साथ सहमत होना जरूरी नहीं है। वे असहमत भी हो सकते हैं।' चूँकि भाजपा सरकार में है, उसे व्यापक आधार पर देखना होगा और वह संघ की बात से असहमत हो सकती है। एक बार पार्टी के सत्ता में आने के बाद उसके लिए सरकार और राष्ट्रीय हित प्राथमिकता बन जाते हैं। ज्ञान उत्सव का आयोजन आरएसएस से जुड़े शिक्षा संस्कृति उद्यान न्यास द्वारा इंदिरा गांधी राष्ट्रीय मुक्त विश्वविद्यालय (इन्मु) में किया गया था।

हुड्डा ने हाईकमान को दिखाई ताकत, बोले-कांग्रेस भटक गई है

ओपी बशिष्ठ, रोहतक

हरियाणा में दस साल मुख्यमंत्री रहे भूपेंद्र सिंह हुड्डा ने अपने गढ़ रोहतक में परिवर्तन महादली के जरिए कांग्रेस हाईकमान को ताकत दिखाने के साथ ही विधानसभा चुनाव के लिए शंखनाद कर दिया। उन्होंने किसान, सैनिक, कर्मचारी, गृहणी, व्यापारी व युवाओं को साधते हुए वादों की झड़ी लगा दी। चार अलग-अलग वर्गों के डिप्टी सीएम बनाने का एलान भी किया। आगामी रणनीति बनाने के लिए 25 सदस्यीय समिति भी बना दी, जो निर्णय लेगी कि हुड्डा अपनाएंगे। हुड्डा जहां भाजपा पर गरम दिखे, वहीं पीएम मोदी पर नरम नजर आए। हुड्डा ने कहा, आज सभी पार्षदियों से मुक्त होकर अपने मन और आत्मा की बात करेंगे। देशभक्ति और स्वाभिमान से कभी समझौता नहीं किया। इसलिए पार्टी से हटकर अनुच्छेद



पूर्व सीएम ने परिवर्तन महादली में फूला चुनावी विगुल, जारी किया घोषणा पत्र

क्रिकेट इतिहास में पहले स्थानापन्न बल्लेबाज बने लाबुशाने

जागरण न्यूज नेटकर्स, नई दिल्ली

डेस्ट क्रिकेट के 142 वर्ष के इतिहास और 2354 टेस्ट के बाद यह पहली बार हुआ जब बीच मैच में चोटिल होकर बाहर हुए खिलाड़ी की जगह आधिकारिक रूप से स्थानापन्न बल्लेबाज को शामिल किया गया। एशेज सीरीज के दूसरे टेस्ट के चौथे दिन ऑस्ट्रेलिया की पहली पारी में इंग्लैंड के तेज गेंदबाज जोफ्रा आर्चर की 148 किमी प्रति घंटे की गति वाली गेंद ऑस्ट्रेलियाई बल्लेबाज स्टीव स्मिथ की गर्दन पर लग गई थी। इसके बाद वह जमीन पर गिर पड़े थे। स्मिथ बाद में बल्लेबाजी करने आए और 92 रन पर आउट हो गए। रविवार को क्रिकेट ऑस्ट्रेलिया (सीए) ने टेस्ट के पांचवें दिन स्मिथ की जगह थॉमस लाबुशाने को स्थानापन्न बल्लेबाज के तौर पर शामिल किया। वह दूसरी पारी में स्मिथ की जगह बल्लेबाजी करने आए और 100 गेंद में शानदार 59 रनों की पारी खेलकर पवेलियन लौटे। ऐसे में लाबुशाने इस नए नियम के तहत स्थानापन्न खिलाड़ी बनने वाले इतिहास के पहले खिलाड़ी बन गए। लाबुशाने को भी हेलमेट की फ़िल पर आर्चर की गेंद लगी, हालांकि वह जल्द ही संभल गए। अंतरराष्ट्रीय क्रिकेट परिषद (आइसीसी) ने विश्व कप के बाद ही 18 जुलाई को



जोफ्रा की गेंद लगने के बाद घायल स्टीव स्मिथ (फाइल)

इस नियम में संशोधन किया था। सीए ने बताया गया है कि स्मिथ की जगह लाबुशाने को बतौर स्थानापन्न टीम में शामिल किया गया है। स्मिथ को जब गेंद लगी तब वह 80 रन बना चुके थे। फीजियो ने मैदान पर स्मिथ को देखा और उन्हें बाहर ले गए। तब ऑस्ट्रेलिया का स्कोर छह विकेट पर 203 रन था। हालांकि अगला विकेट गिरने के बाद वह फिर बल्लेबाजी के लिए आ गए थे। सीए ने साथ ही कहा कि तीसरे टेस्ट के लिए स्टीव की उपलब्धता पर आने वाले दिनों में फैसला लिया जाएगा। स्टीव की फिटनेस का आकलन किया जाएगा। एहतियाती तौर पर रविवार को स्टीव का एक स्कैन हुआ। दोनों टीमों के बीच तीसरा टेस्ट 22 अगस्त से लोड्स में शुरू होगा।

क्या है नया नियम : दरअसल, इस नियम के बनने से पहले अगर टेस्ट क्रिकेट के बीच में कोई खिलाड़ी चोटिल हो जाता था तो उस खिलाड़ी की टीम को 10 खिलाड़ियों के साथ खेलना पड़ता था। चोटिल खिलाड़ी की जगह आए स्थानापन्न खिलाड़ी को सिर्फ क्षेत्ररक्षण करने का अधिकार था। 14 जुलाई को विश्व कप खत्म होने के बाद 18 जुलाई को लंदन में आइसीसी की सालाना आम बैठक में नया नियम बनाया गया, जिसके तहत अगर खिलाड़ी को सिर्फ सिर के आस-पास गेंद लगती है और वह दोबारा खेलने की स्थिति में नहीं होता है तो उसे बीच टेस्ट से बाहर कर स्थानापन्न खिलाड़ी को शामिल किया जा सकता था। नियम के मुताबिक बल्लेबाज के चोटिल होने पर बल्लेबाज और गेंदबाज के चोटिल होने पर गेंदबाज से ही बदला जा सकता है।

INSPIRING INNOVATION

LIVE/ONLINE Classes Available
www.visionias.in

फाउंडेशन कोर्स

सामान्य अध्ययन 2020

6 Aug | 12 Sept

इनोवेटिव क्लासरूम प्रोग्राम के घटक

- प्रारंभिक, मुख्य परीक्षा और निबंध के लिए महत्वपूर्ण सभी टॉपिक का विस्तृत कवरेज
- मौलिक अवधारणाओं की समझ के विकास एवं विश्लेषणात्मक क्षमता निर्माण पर विशेष ध्यान
- निबंध लेखन - शैली, PT 365, Mains 365, सीसेट कक्षाएं
- मुख्य परीक्षा, निबंध, PT, सीसेट टेस्ट सीरीज

अभ्यास मेन्स 2019

ऑल इंडिया GS मेन्स मॉक टेस्ट (ऑफलाइन)

30 शहरों में
Also in English Medium

GS-I & GS-II 24 अगस्त	GS-III & GS-IV 25 अगस्त
--------------------------	----------------------------

पंजीकरण करें
www.visionias.in/abhyaas

पंजीकरण करने की आखिरी तिथि: 19 अगस्त

AHMEDABAD | BANGALURU | BHOPAL | BHUBANESWAR | CHANDIGARH | CHENNAI | COIMBATORE | DEHRADUN | DELHI | GHAZIABAD | GREATER NOIDA | GUWAHATI | HYDERABAD | INDORE | JAIPUR | JAMMU | JODHPUR | KANPUR | KOLKATA | LUCKNOW | MUMBAI | PATNA | PRAYAGRAJ | PUNE | RAIPUR | RANCHI | SHIMLA | THIRUVANANTHAPURAM | VARANASI | VISAKHAPATNAM

635, Opp. Signature View Apartments, Banda Bahadur Marg, Mukherjee Nagar
DELHI • 2nd Floor, Apsara Arcade, Near Metro Gate 6, 1/8 B, Pusa Road, Karol Bagh
• Contact : 8468022022, 9019066066, 9650617807

JAIPUR | PUNE | HYDERABAD | AHMEDABAD | LUCKNOW
9001949244 | 8007500096 | 9000104133 | 9909447040 | 8468022022